

DAGSINS MEINING

Støðan bara versnar

Støðan hjá Sjálvstýrisflokkinum batnaði ikki mána-dagin, tá løgtingskvinnan Helena Dam á Neystabø tók seg úr flokkinum. Samstundis boðaði hon frá, at hon hvørki stillar upp ella verður stillari hjá flokk-inum til næsta val. Henda fráboðan merkir helst, at nú nyttar ikki hjá Sjálvstýrisflokkinum at royna at fáa hana upp í aftur.

Avgerðin hjá Helenu Dam á Neystabø ber helst eisini í sær, at tað verður torført hjá Sjálvstýris-flokkinum at fáa nakran valdan á næsta vali. Skal tað henda, er neyðugt, at onkur óvæntaður atkvøðu-slúkur fer at stilla upp. Flokkurin hevur í fleiri veljarakanningum bara havt nóg mikið til ein løgtingslim. Og tað seinasta nosið ber óivað í sær, at tann eini minkar til ongan.

Gongdin síðani Sámal Petur í Grund avgjördi at stilla upp til formansvalið - við tí avleiðing, at Helena tók seg aftur og nú hon tók seg úr ting-flokkinum - má vera ein beiskur biti hjá teimum í Sjálvstýrisflokkinum, sum hava hildið flokkinum uppi og roynt at pjøssað um upprunan til sjálvstýris-politikkin í Føroyum.

Tann nýggi formaðurin í landsfelagnum, Ronald Poulsen, segði í viðmerking til ein av fjølmiðlunum, at flokkurin hevur traditióin og kjarnuveljarar, og at tí fór at bera til at reisa flokkin aftur. Men tað er ikki nóg mikið. Tá tann mest markanti politikkari floksins í mong ár rýmir, og tá aðrir ikki duga at skyna millum vanligt skil og maktgyrmd, er ikki nóg mikið við traditiónum og nøkrum hundrað kjarnu-veljarum.

Við øðrum orðum verður tómligt í miðjuni í føroyskum politikki. Hetta kann elva til trupulleikar, tá samgongur skulu skipast. Verða flokkarnir bara fyra í tali, og lutfallið verður tað sama sum nú, kann koma at standa á jøvnum. Bæði tá tað snýr seg um tann búskaparliga-sosiala spurningin, og tá tað snýr seg um tann ríkisrættarliga spurningin.

So er spurningurin, hvagar veljarar Sjálvstýris-floksins fara, um teir koma til ta niðurstøðu, at atkvøðan fer til spillis. Einar 1000 atkvøður verða helst spjaddar, serliga millum Fólkaflokkin, Tjóðveldisflokkin og Javndarflokkin. Leygardagin gittu vit, at Helena Dam á Neystabø biðaði kanska handan leiktjældini, til tann rætta lótan kom, og hevði lykilin til eina breiðari og meiri realistisaka semju í sjálvstýristilgongdini. Vit gittu skeivt, og skulu ikki gita aftur. Um tað ótrúliga hendir, at Sámal Peturí í Grund at verða valdur, er hann neyvan hesin lykilin.

So er bara spurningurin, hvar Helena Dam á Neystabø, og tey hövsomu og meiri sosialt tilvitandi í Sjálvstýrisflokkinum enda?

Sosialurin

Sosialurin

Sosialurin
Stovnaður: 1927
Ábyrgdarblaðstjóri:
Jan Müller jan@sosialurin.fo
Blaðstjóri:
Eiríkur Lindenskov eirikur@sosialurin.fo
Tíðindaleiðari:
Jústinus Eidesgaard justinus@sosialurin.fo
Marknaðardeild: lysing@sosialurin.fo
Jonhard Hammer jonhard@sosialurin.fo
Finnbjørg Nattestad finnbjorg@sosialurin.fo
Anja Weihe anja@sosialurin.fo
Blaðfólk:
Áki Bertholdsen aki@sosialurin.fo
Eyðun Klakstein eydun@sosialurin.fo
Edvard Joensen edvard@sosialurin.fo
Turið Kjølbro turid@sosialurin.fo
Stefan í Skorini stefan@sosialurin.fo
Heri á Rógvi heri@sosialurin.fo

Ítróttur:
Jákup Mørk jakup@sosialurin.fo
Myndamenn:
Jens Kristian Vang jensk@sosialurin.fo
Álvur Haraldsen alvur@sosialurin.fo
Sosialurin í Norðoyggjum:
Postsmoga 231
Nólsøyar Pálsøta 1
700 Klaksvík
tel. 458686 fax 458687
e-post: klaksvik@sosialurin.fo
Uppseting/prent:
Uppseting: Hestprent
Prent: Prentmiðstæðin
Útgevari:
Sp/f Sosialurin

Avgreiðsla:
Mán.-frí. 8-16
Argjavegur 26,
Tel. 311820, Fax 314720
Postadressa:
Postboks 76, 110 Tórshavn
E-mail:
post@sosialurin.fo
lysing@sosialurin.fo
lysingartorg@sosialurin.fo

Blaðið verður prentað mánadag-fríggjadag klokkan 14⁰⁰

Lýsingar					
Freistir:	Tekstlýsingar	Størri lýsingar	Lýsingartorgið	Heilsanir	
Týsdagsblaðið	Mán.kl. 10	Frí. kl. 15	Frí. kl. 12	Frí. kl. 12	
Mikudagsblaðið	Týs. kl. 10	Mán. kl. 15	Mán. kl. 12	Mán. kl. 12	
Hósdagsblaðið	Mik. kl. 10	Týs. kl. 15	Týs. kl. 12	Týs. kl. 12	
Fríggjadagsblaðið	Hós. kl. 10	Mik. kl. 15	Mik. kl. 12	Mik. kl. 12	
Leygardagsblaðið	Frí. kl. 10	Hós. kl. 15	Hós. kl. 12	Hós. kl. 12	
Størri lýsingar, sum nógv arbeiði stendst av, mugu vera inni í góðari tíð og áðrenn ásettu freistir.					
Framhjápláss má umbiðjast í góðari tíð.					
Stødd:					
Ein heil síða í Sosialinum er 254 mm breið og 346 mm í hædd. Breiddin á einum teigi er 39mm og rúmið millum teigarar er 4mm.					
Innsent tilfar					
Fult navn skal vera undir innsendum tilfari. Innsendar greinar, har blaðleiðslan ikki er kunnað um bústað og telefonnummar, verða ikki settar í blaðið.					

VIÐMERKINGAR

Fíggjarmálastýrið tekur pensjónistar fram um ung hjún, einlig og einkjufólk!

Heri Simonsen (fylli 67 ár í 2035 - leingi at biða!)

Heri Simonsen, 67 ára gamal, í 2001

Okkara annars dugnaligi og hart arbeiðandi fíggjar-málaráðharri hevur ætlarnir um at leggja fram eitt upp-skot, ið fer at skapa eina sera ójavna kapping á leigumarknaðinum, serliga í Suður-Streymoy. Tað skal vera unt pensjónistunum so hjartaliga, at tey í framtíð-ini kunnu leiga út til lesandi og onnur, skattafrítt. Men tað sum skapar órættvísuna í uppskotinum frá fíggjar-málaráðharranum, er at tey fáa ein fyrimun framum aðrar bólkar í samfelag-num.

Tveir pensjónistar - ein einkjumaður

Vit kunnu taka eitt dømi: Ein kona er just farin um tey 67, og hon er gift manni ið er 68 ára gamal. Tey hava bæði havt líkinda størv, og eina hampuliga inntøku í lívinum, og fáa nú við uppskoti fíggjarmálastýri-sins, møguleika at varð-veita hesa inntøku, við at leiga út. Og skal tað vera teimum væl unt. Men! Eru

tey verri fyri enn t.d. ein einkjumaður, ið er 58 ár, hvørs børn eru farin í egin hús, og tí stendur púra einsamallur við øllum út-reiðslunum? Hevur hesin ikki eisini uppiborið sama møguleika, sum pensjón-istahjúnini. Og hvat við einkjunum, og teimum einligu - menn og kvinnur - ið reka síni hús einsamøll? Og hvat við ungu hjúnun-um, ið just hava bygt eini hundadýr hús. Skulu tey ikki hava møguleikan at kunna leiga út, við somu inntøkumøguleikum sum pensjónistahjúnini?

Ójovn kapping

Uppskot fíggjarmálastýri-sins fer eisini at skapa ójavna kapping á leigu-marknaðinum, serliga í Suður-Streymoy! Einkju-fólkini, tey einligu og tey ungu hjúnuni, ið t.d. leiga kømur út fyri t.d. 1.800 kr. pr. persón, mugu framvegis gjalda millum 800 og 1100 kr. av hesum 1.800 kr. í skatti. Samstundis fáa pensjónistarnir møguleikan at leiga út fyri 1.200-1.300 kr. pr. persón, tí fyri tey er henda leiguinntøkan skatta-fri! Hetta fer at føra við sær, at ungfólk og lesandi

fara at siga síni leigumál hjá hinum upp, og fara at leiga frá pensjónistum fyri ein væl minni prís. Fíggj-armálastýrið leggur upp til, at leigumáliini hjá pen-sjónistunum fara at út-konkurrera leigumáliini hjá ungum hjúnum, einligum og einkjufólkum. Nógv góð orð eru søgd um rættvís-i, og javnrættiindi síðstu vik-urnar, lat eisini hetta vera galdandi fyri nýggju út-leigu-skattalógina. Tað er ein góð og samhaldsføst hugsjón, at byrðarnar skulu deilast javnt, men eigur tað sama ikki at vera galdandi fyri inntøkumøguleikar?

Uppruna í Noregi

Uppskotið um skattafrítt at leiga út, hevur sín uppruna í Noregi. Orsøkin til tað var, var at gera tað so høg-ligt og lagaligt hjá norskum lesandi at leiga frá privat-fólki, sum til bar. Eitt nær-um samt stórting samtykti hesa lagaligu og rættvísu leiguskattalóg fyrst í níti-árunum. Henda norska leigulógin ger tað møguligt at leiga kømur út til lesandi o.o. út, skattafrítt, upp til 1.500 kr. pr. persón pr. mánað. Nýggja leiguskatta-lógin hjá fíggjarmálastýr-

inum fylgir ikki rættvísa andanum í norsku leigu-skattalógini. Tá samanum kom, noyðist ein at vera 67 ára gamal, áðrenn ein kann fáa gagn av tí føroysku útgávuni av leiguskatta-lógini!

Standa ímóti

Tað er bara gleðiligt at landskassin hevur nógvan pening at standa ímóti við. Men eigur ein ikki at geva fólki javnbjóðis møguleikar at vinna sær nøkur eyka oyra at standa ímóti við? Norska lógin var ikki ætla sum ein spekulanta- og leiguhávalóg. Tað vera ikki heil sethús leigaði út, men sethúsakjallar og einkult-kømur. Í gomlum døgum í Noregi var tað sum tað er í Føroyum í dag. Mong tímdu ikki at leiga út, tí tað loysti seg ikki! Og lesandi og ungfólk í túsundtali høvdu einki at búava í, í Noregi. Nýggja lógin bøtti munandi um henda tørvin hjá teimum lesandi og ungu. So vælsignaðu fólk úti í fíggjarmálastýrinum, gevið einkjufólki, ungum hjúnum, einligum o.ø. somu inntøkumøguleikar, sum vit so hjartaliga unna pensjónistunum at fáa.

Jólasølustevna í Vágs Høll 2001



Upplatingartíðir

Tórsdagin 29. nov.

17.30-22.00

Fríggjadagin 30. nov.

17.30-22.00

Leygardagin 1. des.

14.30-21.00

sunnudagin 2. des.

14.30-21.00